

முதன்மை மாவட்ட உரிமையியல் நீதிமன்றம், சங்கரன்கோவில்,
முன்னிலை : திருமதி.M.அலிமா, B.A.,L.L.M.,

முதன்மை மாவட்ட உரிமையியல் நீதிபதி,
சங்கரன்கோவில்.

2025 ஆம் ஆண்டு செப்டம்பர் மாதம் 18 ஆம் நாள் வியாழக்கிழமை

E.A.No.05/2025

in

E.P.No.40/2015

in

O.S.No.304/2008

1. இராஜேந்திரன் (இறப்பு)

... மனுதாரர்/வாதி

2. சீதாலட்சுமி

3. மாரியப்பன்

4. நல்லதாய்

5. மைனர் நளினிபுரீ

6. மைனர் பூங்கவினேஷ்

(4, 5 மனுதாரர்களுக்கு கார்டியனும்
தாயாருமான 3 ம் மனுதாரர் மூலம்)

... 1 முதல் 5 மனுதாரர்கள்/
உத்தேச 2 முதல் 6 மனுதாரர்கள்

/எதிர்/

1. ஆவுடையம்மாள் (இறப்பு)

... 1 ம் எதிர்மனுதாரர்/பிரதிவாதி

2. ராஜேஸ்வரி

3. மகேஸ்வரி

4. பரமேஸ்வரி

5. சரோஜா

... 1 முதல் 4 எதிர்மனுதாரர்கள்/
2 முதல் 5 எதிர்மனுதாரர்கள்

6. விஜயன்

7. மைனர் அர்ஜீன்

... 5, 6 எதிர்மனுதாரர்கள்/
6, 7 எதிர்மனுதாரர்கள்

(மேற்படி 7 ம் எதிர்மனுதாரருக்கு அடுத்த சிநேகிதரும்
கார்டியனும் தந்தையுமான 6 ம் எதிர்மனுதாரர் மூலம்)

இம்மனுவானது 18.09.2025 தேதியன்று இந்நீதிமன்றத்தின் முன்பாக
இறுதியான விசாரணைக்கு வந்தபோது, மனுதாரர்கள்/வாதிகள் தரப்பில்
கற்றறிந்த வழக்கறிஞர் திரு.S.ஸெட்சுமணன் அவர்கள் ஆஜராகியும், 1 ம்

எதிர்மனுதாரர்/பிரதிவாதி காலம்சென்று விட்ட நிலையிலும், 2 முதல் 7 எதிர்மனுதாரர்கள் I.A.No.1/2024 மனுவில் தோன்றாத் தரப்பினர்களாக தீர்மானிக்கப்பட்டுள்ள நிலையில், இம்மனுவை பொறுத்தும் தோன்றாத் தரப்பினர்களாக கருதப்பட்டும், மனு மற்றும் அசல் வழக்கு ஆவணங்களை பரிசீலனை செய்தும், மனுதாரர்கள் தரப்பு வாத உரையை கேட்டறிந்தும், இதுநாள் வரையில் இந்நீதிமன்ற பரிசீலனையின் கீழ் இருந்து வந்த இம்மனுவில் இன்று இந்நீதிமன்றம் வழங்கும்,

உத்தரவு

இம்மனுவானது, மனுதாரர்கள் தரப்பில் உரிமையியல் நடைமுறை சட்டம் பிரிவு 50-ன்படி, பிரதான நிறைவேறுதல் மனுவில் இறந்துபோன 1ம் மனுதாரருக்கு இம்மனுவில் கண்ட மனுதாரர்களை உத்தேச 2 முதல் 6 மனுதாரர்களாக கட்சி சேர்த்து நிறைவேற்றுதல் மனுவை மேல்நடத்திக்கொள்ள உத்தரவிடக்கோரி தாக்கல் செய்யப்பட்டுள்ளது.

1) மனுதாரர்கள் தரப்பில் தாக்கல் செய்யப்பட்டுள்ள மனுவின் சுருக்கம் :-

இந்த நிறைவேற்றுதல் மனுவை 1ம் எதிர்மனுதாரர் மீது நிறைவேறுதல் மனு தபசில் சொத்தினைப் பொறுத்து கிரைய ஆவணம் எழுதி பதிவு செய்து கொடுக்கக்கோரி தாக்கல் செய்துள்ள மனுவில் 1ம் மனுதாரர் கடந்த 19.11.2019 ல் இறந்துவிட்டார் என்றும், மேற்படியாருக்கு மனுதாரர்களும் மற்றும் இறந்துபோன 1ம் மனுதாரரின் குமாத்தியுமான மாரியம்மாள் என்பவர் தமிழ்சரன் என்பரை கல்யாணம் செய்து குழந்தைகள் இல்லாமலும் மேற்படியாரும் மேற்படியாரின் கணவரும் இறந்துவிட்டார்கள் என்றும், மற்றொரு குமாரரான செந்தில்குமார் என்பவர் 3, 4, 5 மனுதாரர்களை வாரிசுகளாக விட்டுவிட்டு இறந்துவிட்டார் என்றும், மேற்படி 2 முதல் 6 மனுதாரர்களே இறந்துபோன 1ம் மனுதாரரின் எஸ்டேட்டுகள் அனைத்தையும் வாரிசு நிலையில் அடைந்து அனுபவம் செய்து வருகிறார்கள் என்றும், ஆகையால், பிரதான நிறைவேறுதல் மனுவில் இறந்துபோன 1ம் மனுதாரருக்கு இம்மனுவில் கண்ட மனுதாரர்களை உத்தேச 2 முதல் 6 மனுதாரர்களாக கட்சி சேர்த்து நிறைவேற்றுதல் மனுவை மேல்நடத்திக்கொள்ள உத்தரவிடக்கோரி இம்மனு மனுதாரர்கள் தரப்பில் இந்நீதிமன்றத்தில் தாக்கல் செய்யப்பட்டுள்ளது.

2) இம்மனுவின் 2 முதல் 7 எதிர்மனுதாரர்கள் I.A.No.1/2024 மனுவில் தோன்றாத் தரப்பினர்களாக தீர்மானிக்கப்பட்டுள்ள நிலையில், இம்மனுவை பொறுத்தும் தோன்றாத் தரப்பினர்களாக கருதப்பட்டுள்ளார்கள்.

3) தீர்வுக்குரிய பிரச்சனை:-

இம்மனுவானது அனுமதிக்கப்படத்தக்கதா? என்பதேயாகும்.

4) மனுதாரர்கள் தரப்பில் தாக்கல் செய்யப்பட்ட மனு, அசல் வழக்கு கோப்பு மற்றும் மனுதாரர்கள் தரப்பு வாதஉரை ஆகியவைகள் பரிசீலனை செய்யப்பட்டன.

5) மனுதாரர்களால் இம்மனுவானது பிரதான நிறைவேறுதல் மனுவில் இறந்துபோன 1 ம் மனுதாரருக்கு இம்மனுவில் கண்ட மனுதாரர்களை உத்தேச 2 முதல் 6 மனுதாரர்களாக கட்சி சேர்த்து நிறைவேற்றுதல் மனுவை மேல்நடத்திக்கொள்ள உத்தரவிடக்கோரி இந்நீதிமன்றத்தில் தாக்கல் செய்யப்பட்டுள்ளது.

6) மேற்படி 2 முதல் 6 மனுதாரர்களை E.P.No.40/2015 மனுவில் 2 முதல் 6 மனுதாரர்களாக கட்சி சேர்த்து E.P.No.40/2015 மனுவை சீர்திருத்தம் செய்வதால் எதிர்மனுதாரர்களுக்கு எவ்வித கஷ்ட, நஷ்டம் ஏற்படப்போவதில்லை. எனவே இம்மனுவானது நீதியின் நலன் கருதி அனுமதிக்கப்படத்தக்கது என்று இந்நீதிமன்றம் கருதுகிறது.

7) ஆகையால், இம்மனுவானது நீதியின் நலன் கருதி அனுமதிக்கப்பட்டு இம்மனுவிற்கு இந்நீதிமன்றத்தால் தீர்வு காணப்படுகிறது.

8) இறுதியாக:-

இம்மனுவானது அனுமதிக்கப்படுகிறது. தரப்பினர்கள் தங்களது செலவுத்தொகையை தாங்களே ஏற்றுக்கொள்ளவேண்டும் என உத்தரவிடப்படுகிறது.

இந்த உத்தரவு என்னால் சுருக்கெழுத்தருக்கு சொல்லப்பட்டு, அவரால் நேரடியாக கணினியில் தட்டச்சு செய்யப்பட்டு, என்னால் பிழை நீக்கம்

செய்யப்பட்டு, 2025 ஆம் ஆண்டு செப்டம்பர் மாதம் 18 ம் நாள் இந்நீதிமன்றத்தில் அவையறியப் பகரப்பட்டது.

முதன்மை மாவட்ட உரிமையியல் நீதிபதி,
சங்கரன்கோவில்.

இருதர்ப்பு சாட்சி மற்றும் சான்றாவணங்கள் :-

- இல்லை -

முதன்மை மாவட்ட உரிமையியல் நீதிபதி,
சங்கரன்கோவில்.

மு.மா.உ. நீதிமன்றம்,
சங்கரன்கோவில்,

E.A.No.05/2025

in

E.P.No.40/2015

in

O.S.No.304/2008

உத்தரவு (Draft / Fair)

நாள் : 18.09.2025